

सन २०१३-१४ च्या टंचाई कालावधीसाठी  
जिल्हा परिषद जळगांव यांच्या ८० गावे  
प्रादेशिक पाणी पुरवठा योजनेच्या दुरुस्तीच्या  
प्रस्तावास प्रशासकीय मान्यता देणेबाबत

**महाराष्ट्र शासन**  
**पाणी पुरवठा व स्वच्छता विभाग**  
**शासन निर्णय क्रमांक: टंचाई २०१४/प्र.क्र. ९५/पापु १४**  
जी.टी. रुग्णालय संकुल, ७ वा मजला,  
मंत्रालय, मुंबई ४०० ००१  
तारीख: ३० ऑगस्ट, २०१४

**वाचा :-**

- १) शासन निर्णय, पाणी पुरवठा व स्वच्छता विभाग क्रमांक: टंचाई १०९९/प्र.क्र. १२/पापु १४ दिनांक ३.२.१९९९
- २) विभागीय आयुक्त, नाशिक यांचे क्रमांक विकास-१/कार्या-२/५६१४१/७३१३/२०१४, दिनांक १२.८.२०१४ चे पत्र
- ३) जिल्हाधिकारी, जळगांव यांचे क्रमांक म.शा.टंचाई -२/२०१४/७१५०/९५२, दिनांक ६.८.२०१४ चे पत्र
- ४) शासन समक्रमांक दिनांक २०.८.२०१४ चे पत्र.

**प्रस्तावना :-**

विभागीय आयुक्त, नाशिक यांच्या संदर्भ क्रमांक २ च्या पत्रान्वये सन २०१३-१४ च्या पिण्याच्या पाण्याच्या टंचाई निवारणार्थ जळगांव जिल्ह्यातील भुसावळ, बोदवड व मुक्ताईनगर तालुक्यातील ८० गावांच्या प्रादेशिक पाणी पुरवठा योजनेच्या दुरुस्तीचा रु. ६५९.५५ लक्ष किंमतीचा प्रस्ताव सचिव स्तरीय स्थायी समितीच्या दिनांक ५.८.२०१४ रोजी झालेल्या बैठकीत मान्यतेसाठी विचारार्थ घेण्यात आला होता.

सदर ८० गावे प्रादेशिक पाणी पुरवठा योजनेच्या दुरुस्तीच्या रु. ६५९.५५ लक्ष (रु. सहा कोटी एकोणसाठ लक्ष पंचावन्न हजार फक्त ) किंमतीच्या प्रस्तावात १) तळवेल गटातील रायझिंग मेन दुरुस्ती रु. १५.२८ लक्ष २) बोदवड गटातील रायझिंग मेन दुरुस्ती २१.८२ लक्ष ३) इलेक्ट्रिक वर्क्स रु. १४४.९७ लक्ष व ४) अशुद्ध पाणी रायझिंग मेन रु. ४७७.४६ लक्ष या कामांचा समावेश होता. सदर कामापैकी १) अशुद्ध पाणी रायझिंग मेन हे काम वगळता अन्य रु. १८२.०७ लक्ष (रु. एक कोटी ब्याऐंशी लक्ष सात हजार फक्त ) किंमतीच्या कामांना प्रशासकीय मान्यता देण्याची बाब शासनाच्या विचाराधीन होती.

## शासन निर्णय:-

जिल्हाधिकारी, जळगाव यांनी सादर केलेल्या प्रस्तावाच्या अनुषंगाने प्रस्तावनेत नमूद केलेल्या कामांचा समावेश असलेल्या रु. १८२.०७ लक्ष (रु. एक कोटी ब्यांशेरी लक्ष सात हजार फक्त ) किंमतीच्या भुसावळ व बोदवड तालुक्यातील ८० गावे प्रादेशिक पाणी पुरवठा योजनेच्या दुरुस्तीच्या प्रस्तावास खालील अटीच्या अधीन राहून प्रशासकीय मान्यता देण्यात येत आहे.

- १) जिल्हाधिकारी, जळगाव यांनी भुसावळ व बोदवड तालुक्यातील ८० गावांच्या प्रादेशिक पाणी पुरवठा योजनेच्या क्षेत्रात पिण्याच्या पाण्याची टंचाई निर्माण झाली असल्यास तसे सर्वप्रथम घोषित करावे.
- २) सदर योजनेची देखभाल व दुरुस्ती व योजनेचे व्यवस्थापन ग्रामीण पाणी पुरवठा विभाग, जिल्हा परिषद, जळगाव यांनी करणे आवश्यक राहिल.
- ३) प्रस्तुत योजनेची अंमलबजावणी कोणी करावी याबाबत विभागीय आयुक्त, नाशिक यांनी निर्णय घ्यावा.
- ४) सदर योजना ग्रामीण भागातील असल्याने या योजनेकरिताचा सर्व खर्च म्हणजेच रु. १८२.०७ लक्ष रक्कम अनुदान म्हणून उपलब्ध करून देण्यात येईल.
- ५) सदर योजनेचे काम प्रस्तावात नमूद केल्याप्रमाणे तातडीने पूर्ण करावे.
- ६) विभागीय आयुक्त, नाशिक यांनी सदर योजनेची आवश्यक निधीची मागणी दिनांक ३.२.१९९९ च्या शासन निर्णयात नमूद केल्याप्रमाणे स्वतंत्रपणे शासनास सादर करावी. योजनेच्या सुरुवातीस ५०% इतका निधी उपलब्ध करून द्यावा व उर्वरित ५०% निधी योजना कार्यान्वित झाल्यानंतर वितरीत करावा.

२. याबाबत होणारा खर्च मागणी क्र. सी-६, २२४५ नैसर्गिक आपत्तीच्या निवारणासाठी सहाय्य, ०१-अवर्षण, १०२ पिण्याच्या पाण्याचा पुरवठा, ९१ - राज्य आपत्ती प्रतिसाद निधीच्या मानकानुसार खर्च, (९१)(०१) पिण्याच्या पाण्याच्या आकस्मिक निकडीच्या पुरवठा (२२४५००९३) (दत्तमत) (वेतनेतर) - ३१, सहाय्यक अनुदाने या लेखाशिर्षाखालील तरतूदीमधून भागविण्यात यावा व त्याखाली अंतिमतः खर्ची टाकण्यात यावा.

३. हा शासन निर्णय, पाणी पुरवठा व स्वच्छता विभाग क्र. टंचाई २००२/प्र.क्र. ३४५/पापु १४, दि. २७ नोव्हेंबर, २००२ अन्वये पिण्याच्या पाण्याच्या टंचाई निवारणार्थ नागरी व ग्रामीण क्षेत्रातील विहित आर्थिक व भौतिक निकषाबाहेरील तातडीच्या पाणी पुरवठा योजना/उपाययोजनांना प्रशासकीय मंजूरी देण्यासाठी स्थापन करण्यात आलेल्या सचिवस्तरीय स्थायी समितीच्या दिनांक ५.८.२०१४ रोजी झालेल्या बैठकीत घेण्यात आलेल्या निर्णयानुसार निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०८३०१७४०३४६९२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

राजेंद्र कुमटगी

कक्ष अधिकारी, महाराष्ट्र शासन

प्रत,

१. महालेखाकार, (लेखा व परिक्षा/लेखा व अनुज्ञेयता) महाराष्ट्र - १, मुंबई.
२. महालेखाकार, (लेखा व परिक्षा/लेखा व अनुज्ञेयता) महाराष्ट्र - २, नागपूर.
३. प्रधान सचिव, वित्त विभाग, मंत्रालय, मुंबई
४. प्रधान सचिव (२), नगर विकास विभाग, मंत्रालय, मुंबई
५. प्रधान सचिव, (म. व पु.) महसूल व वन विभाग, मंत्रालय, मुंबई
६. सदस्य सचिव, महाराष्ट्र जीवन प्राधिकरण, मुंबई
७. विभागीय आयुक्त, नाशिक
८. जिल्हाधिकारी, जळगांव
९. मुख्य अभियंता, महाराष्ट्र जीवन प्राधिकरण जलव्यवस्थापन, ठाणे
१०. अधीक्षक अभियंता, महाराष्ट्र जीवन प्राधिकरण नागरी व ग्रामीण योजना मंडळ, नाशिक
११. कार्यकारी अभियंता, महाराष्ट्र जीवन प्राधिकरण नागरी व ग्रामीण योजना मंडळ, विभाग, जळगांव
१२. मा. प्रधान सचिव, पाणी पुरवठा व स्वच्छता विभाग, यांचे स्वीय सहायक
१३. उप सचिव (पापु १४) पाणी पुरवठा व स्वच्छता विभाग, यांचे स्वीय सहायक
१४. पापु १४ (निवड नस्ती)